

# AVWIŻI

1. Fil-fuljett li hrigna f'April jidher in-No. 20 waqt li kellu jidher No.18. għalhekk kien hemm min talabna in-numri 18 u 19 li hasbu li kienu neqsin. Navżaw li dak kien żball; għalhekk nitolbu li tħassru n-numru 20 u tagħmlu No. 18.

2. Il-ħames ktieb bil-Malti "Titular Ġdid..." dalwaqt ikun għall-bejgħ għax qed jiġi stampat. Dan il-ktieb se jkollu aktar minn paġna u fih il-messaġġi importanti li Ġuża tagħtina fil-laqgħat ta' talb.

3. Ir-raba' ktieb bl-Ingliż ġie ppubblikat u qiegħed għall-bejgħ. Nirrikmandaw lkom ixxerrdu dawn il-kotba barra minn Malta permezz tal-emigranti Maltin.

4. Id-data tal-laqgħat tar-Rużarju li jsiru il-Girgenti, se jibdew jiġu mxandra fuq il-Posters li juru id-dati ukoll tal-Laqqgħat ta' Talb.

5. Nirringrazzjaw lil dawk kollha li kkontribwew biex jithallsu l-ispejjeż ta' dan il-fuljett.

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi gudizzju fuq dak li hu soprannaturali fil-fatti msemmija hawnhekk. Dan il-gudizzju jistennieh mill-Awtorità tal-Knisja.

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 19

LULJU 1994

JITQASSAM BLA HLAS

## IL-PELLEGRINAĠĠ TA' MEJJU 1994

Illum kulhadd jaf li kull sena f'Mejju nagħmlu l-festa tal-Madonna tal-Konsagrazzjoni jew tal-Girgenti; il-festa tar-Reġina tal-Paċi kif il-Madonna trid tissejjaħ.

Din id-darba, Ġuża Mifsud għamlet appell fil-gazzetti lokali biex id-Devoti tal-Madonna ma jonqsux milli jattendu għall-pellegrinaġġ li kellu jsir fit-8 ta' Mejju fis-6.00 p.m. Fl-appella tagħha Ġuża qalet:

"Bħal ma jaf kulhadd, id-dinja għaddejja minn affarijiet koroh: gwerer, mibegħda, nuqqas ta' paċi... Dawn mħumiex sinjali sbieħ. Huma sinjali li għandna bżonn nersqu aktar lejn Alla. Kulhadd jgħajjat bil-paċi, u l-paċi donnha ma tistax tasal.

Hemm bżonn li kulhadd jidhol fih innifsu u ma nkunux egoisti. Sirna kważi kulhadd jahseb fih innifsu biss, għalih innifsu u ma jahsibx f'ħaddiehor. Imma jekk se nibqgħu sejrjn hekk mhux ser ikollna paċi ġenwina fid-dinja għaliex il-gwaj qed jikber.

Nerġa' ntenni l-istedina tiegħi għal-laqqgħa ta' għada sabiex nitolbu 'l Alla jhenn għalina, mhux biss go Malta u Ghawdex, imma wkoll għall-bnedmin tad-dinja kollha.

Nitolbu għall-Ġdusija Tiegħu il-Papa, l-Isqfijiet u s-Saċerdoti kollha. Nitolbu ukoll għall-Mexxejja tal-Ġnus sabiex jimtlew bl-umiltà, issaltan l-għaqda bejn kulhadd, u jkollna l-paċi vera, il-paċi dejjiema."

Għal dan il-pellegrinaġġ hadet sehem folla kbira li f'it rajna bhala fl-imghoddi. Fost in-nies li ġew, kien hemm uħud li żaru l-Girgenti l-ewwel darba. Ohrajn, mhux f'it, ġew saħansitra minn Ghawdex. Fl-aħħar tal-laqqgħa tqassmu rikordi żgħar imberkin mill-Madonna li, min-naħa tagħha, żgur ma naqsetx ixxerred il-grazzji, spiritwali u temporali fuq kull wieħed minna skond il-bżonnijiet tagħna.

Siltiet mid-diskors ta' Ġuża jidhru f'fuljett iehor.

# SILTIET MINN

## FRAR 1994

"Il-Madonna tal-Konsagrazzjoni hija l-Madonna tal-Paċi, trid hafna paċi l-Madonna... Jiena mill-bieraħ filgħaxija kont naf li ahna tal-Moviment Madonna tal-Konsagrazzjoni qeghdin naħdmu hafna għall-paċi. Għandna nkomplu naħdmu hafna għall-paċi u naghmlu hafna kuragg għax il-Moviment tagħna huwa msejjes fuq l-aqwa teżori li għandu Alla: Gesù ta' l-Ewkaristija u l-Madonna."

## MARZU 1994

"Id-dinja qeghda tiegħu hafna affarijiet minn dawn il-laqgħat li qeghdin isiru hawn fuq u ma naqgħux qalbna... Il-Madonna kuntenta hafna b'dan it-tempju għax qeghdin naghmlu hwejjeg kbar, mhux għalina l-Maltin u l-Għawdxin, u nitolbu hafna għal-dawk li qeghdin jagħtuna ngustizzji... għax ma jarawx il-ħażen li hawn go Malta u mhux jaraw l-affarijiet li tant qed torganizza l-Madonna? Il-Madonna jisgħobiha għal dawn l-affarijiet tafux. Il-ħażen m'ahniex narawh u t-tajjeb jiġi ppersegwit, dan mhux sew..."

Jiena ha ngħidilkom li rajt u għadni nara l-Madonna sal-gurnata mqaddsa u għażiza minn tal-lum u ma noqogħdux nitraskurawhom dawn l-affarijiet għax jekk ha noqogħdu nitraskurawhom u ma nagħtux ċans għal dak li qed tgħidilna l-Madonna tafu intom x'qed jiġri. Ta' l-Awtorità jistgħu jagħmlu bħalma sar bnadi oħra, li jittestjaw ċertu affarijiet...

U jiena li wasalt biex naghmel din is-silta llum ngħidilkom illi l-Madonna qaltli hafna, mhux fuq it-tinda qaltli l-Madonna, mhux fuq li għamilna imma l-Madonna trid illi hemm fuq tkompli ssir u tinghamel ir-rieda ta' Alla... Jiena rrid ngħid lid-dinja kollha li għandna bżonn inhejju hafna ruħna biex aktar inkunu nafuh lill-Mulej, u mhux kif qeghda tgħid id-dinja bħalissa li bil-Mulej u bla Mulej xorta d-dinja kienet issir. Dan li qeghdin jgħidu x-xjenzjati ...

Irridu nintenzjonaw ruħna u ma jkollniex grajjiet li l-Mulej Alla ta' l-Eżerciti jgagħluh illi jwassliha xi haġa... Naf x'qed ngħid tafux għaliex jiena rrid ngħid b'dan mhux lill-Kumitat, mhux lill-membri kollha tal-Moviment, mhux kull min jismagħni fin-naqra ta' Malta u Għawdex imma lid-dinja kollha. Għandna bżonn inhejju ruħna għat-talb u l-penitenza, nishru u nitolbu, ikollna fiduċja f'Alla, ikollna fiduċja f'Gesù illi



qiegħed fl-artali kollha tad-dinja u ma nibqgħux inweggħu il-qalb ta' Alla b'dawn l-affarijiet għaliex il-qalb ta' Alla qeghda tkun imweggħa' hafna meta jara illi qeghdin inkunu kalvarju ta' xulxin u dan tafu d-dinja kollha, qeghdin inkunu kalvarju ta' xulxin permezz ta' dawn il-gwerer...

Il-Madonna qaltli, "għidilhom illi jiena qed nagħtihomlok dawn l-affarijiet spiritwali... toqgħodx tibza' tgħidilhom." U jiena ngħidilkom illi jiena tant jiena ma niswa għal xejn, tant ma nistax naddatta ruhi bl-iskola imma jiena kif kelli nkun naf f'din il-gurnata li l-Mulej ma jinqedix bin-nies ta' l-iskola għax ta' l-iskola jinqedew bl-iskola bis-suppervja. Iridu hafna, skużawni, min isellmilhom għax bl-iskola... kif stajt nifhem jiena mill-Madonna hemm ftit min jeduka ruħu fl-iskola għat-tajjeb spirtwali imma mbagħad hemm oħrajn li le...

Jiena dejjem għidt: imħabba, paċi, innegħu l-għied, innegħu l-mibegħda ta' bejnietna. U anka rrid ngħid xi haġa... F'qalb il-Maltin u l-Għawdxin qiegħed jintnebbet xi haġa u l-Mulej iridna li nagħixxu bil-paċi lejn xulxin u mhux bil-mibegħda...

Jiena ngħidilkom, naghmlu kuragg, inqawwu qalbna biex go Malta tiġina l-kewkba tal-paċi u minn go Malta toħroġ il-paċi... Jiena ma naf x'waħda din kif sibna ruħna f'din is-sitwazzjoni. Dan m'hawnx fiex wieħed jinħela. In-nies ta' l-Awtorità, anka tal-Knisja, hemm bżonn illi aktar jitheggu biex inrazznu l-affarijiet ta' dawn is-setet u anka jagħtu każ tal-

# LAQQA FIL-GIRGENTI

grajjiet li ghamlet il-Madonna mieghi fil-Girgenti u anka mhux fil-Girgenti...

Huti maħbubin, taħsbux li l-Madonna qeghda kuntenta, il-Madonna għajnejha bid-dmugh... Il-Madonna ma jonqosha xejn, qeghda fil-glorja ta' Alla issa għal dak ix-xogħol li ħadmet fid-dinja, hi u l-Iben tagħha Ġesù, imma meta tara dan il-Kalvarju u dan id-dlam li għaddej mid-dinja, il-mibeghda, dan il-qtil... għax hawn certu nies għadhom iridu qishom isallbu lil Ġesù mill-gdid...

Aħna f'Malta iridu l-għaqda, l-imhabba u l-paċi ta' Alla. Lill-Madonna naghmillha, "Meta ha tibdielna l-paċi go Malta?" Qaltli, "Qed titbiegħed il-paċi għax il-bniedem qieghed isir wisq materjalista." Huti maħbubin ma nsirux hekk... Nitolbu, nitolbu hafna għall-bżonnijiet tar-Russja, tal-Ġappun, ta' l-Amerika, tal-Jugoslavja, għall-bżonnijiet ta' fejn hemm il-gwerer għax, x'wahdadin, il-gwerer mhux qegħdin jitbiegħdu mid-dinja, il-gwerer aktar qegħdin jaħbuhom biex johorġu fsalt...

Naghmlu kuraġġ, inqawwu qalbna u ngħidulu lil Alla, "Aħna rriduk, inħobbuk; nistqarruk quddiem kulhadd u ma nibzghu minn hadd. Mid-dnub biss għandna nibzghu. Meta ngħidu nibzghu minn Alla biex insiru nħobbuh lil Alla... Alla ma ħalaqx id-dinja biex jagħmlu l-bniedem skjav. Il-bniedem huwa bniedem. Anke annimal trid iġġiblu rispett aħseb u ara bniedem..."

## APRIL 1994

"Hawn hafna nies li l-għuda tas-salib ma jridux jafu biha għax jgħidu li lil Alla ma jafuhx. Alla, fejn hu Alla? F'kull wiehed u f'kull waħda minnkomm qed nara lil Alla jiena. Kunu afu ħbieb li l-fidi hija l-aqwa don ta' Alla. Min m'għandux fidi m'għandu xejn..."

It-tbatija ta' Kristu kienet kbira hafna u Kristu għadu jbati... Ibati f'kull marid, ibati meta jara dawk l-iġsma, katavri, maħruqin fi gverra, qieghed ibati meta jara din il-mibeghda fostna, meta jgħidu kontra l-isqifijiet u s-sacerdoti. Għandna ftit sacerdoti laxki, imma għandna minn hu tajjeb u min hu qaddis... Il-Mulej ma jridx nies supervi, nies fl-umiltà jrid il-Mulej...

Id-dinja tant hi harxa, tant id-dimonju hareġ 'il barra minn qoxortu u minn dawk id-dlamijiet ta' l-

Infern u qegħdin jinfexxu f'erwieh qaddisa... Insibu li dan tad-dlamijiet (ix-xitan) jidhol f'dawn ir-rapprezentanti tal-ġnus. Jippridkaw u jgħajtu kemm jifilhu bil-paċi u jekk dawn m'għandhomx lil Alla fihom kif trid tigi l-paċi fid-dinja? Lil Alla qatt ma jsemmuh dawn in-nies... Dlam, dlam hawn fid-dinja u jekk ha nibqghu sejrini kif aħna sejrini aktar ha jiġi dlam... Nitolbu lil Alla biex Alla jrattbilhom qalbhom, ma jkomplux jagħmlu qalbhom iebes u jifferoċjaw b'dawn il-gwerer u dan il-qtil ta' hafna nies innoċenti..."

Ġuża qalet li għall-laqqa ta' Mejju hi stiednet lill-Arcisqof, lill-President ta' Malta, lill-Prim Ministru u lill-Kap l-Oppożizzjoni. Silta minn din l-ittra stedina tgħid hekk: "Għandna bżonn li kulhadd jidhol daħla fih innifsu u ma nkunux egositi. Sirna kulhadd jaħseb għalih innifsu, imma jekk ser nibqghu sejrini hekk mhux ser ikollna paċi genwina fid-dinja, mhux ha jkollna paċi għaliex il-gwaj fid-dinja qed dejjem jikber.

F'dan iż-żmien tar-Randan u anka wara għandna nitolbu minn qalbna għall-paċi, naħsbu aktar fil-Mulej għax kull bniedem li jidher quddiem Alla irid jidher b'dawk l-affarijiet li jkun għamel fid-dinja għall-imhabba ta' haddieħor u miskin hu dak li jidher quddiem Alla b'idejh vojta... Hadd ma hu jimxi tajjeb lejn Alla bħalissa, kulhadd qieghed jimxi kif jaqbel lilu. Niftakru li l-aqwa direzzjoni hi dik li tana l-Mulej, li għandu jkollna l-imhabba bejnietna u lejn xulxin.

Intenni l-istedina tieghi għal-laqqa ta' Mejju sabiex flimkien nitolbu lil Alla ihenn mhux biss għal Malta u Ghawdex tagħna imma għad-dinja kollha. Nitolbu għall-qdusija tiegħu il-Papa, l-Isqifijiet u s-Sacerdoti kollha. Nitolbu wkoll għall-mexxejja tal-ġnus sabiex inehhu minn fuqhom is-supervja u jimtlew bl-umiltà. Mhux sew li kulhadd jgħid li tiegħu dejjem tajjeb, irridu naghdro lil xulxin, nik-kumpatixxu u niehdu s-sabar b'xulxin.

Ninsab certa għażiż hija fi Kristu, li inti bis-saħħa ta' l-awtorità li giet mogħtija lilek mis-sema, tista' tagħti kontribut kbir biex jintlaħaq l-iskop ewlieni ta' dina l-laqqa: li lkoll naqbd u id fid u nitolbu lil Alla jkollu hniena minn Malta u mid-dinja sabiex issaltan l-għaqda bejn kulhadd u jkollna l-paċi vera, il-paċi dejjiema. Ikun imfahhar il-Mulej."

# GRAZZJI MAQLUGHA

## CARMEN B... MINN HAL GHAXAQ

Carmen qaltilna li f'it qabel il-Laqgħa ta' Talb ta' April 1994 kienet hasset xi uġiġ fil-pulmun u ma stgħetx tieħu nifs sew. Beżgħet li kellha xi haġa serja. Marret tikkonsulta t-tobba u saret taf li kellha aktarx xi nerv iffjammata. Qabel ma marret il-Polyclinic biex tieħu X-Ray tal-pulmun, talbet bil-herqa lill-Madonna u wegħditha li jekk ma jsibulha xejn gravi, hi tattendi il-Laqgħa tal-Girgenti li kien imiss. Carmen qatt ma kienet marret il-Girgenti. Ta' min jgħid ukoll li iż-żjara lit-tobba u l-X-Ray għamlithom fl-istess ġurnata. Carmen qalet li 'l X-Ray wera bħal bużżieqa li kienet infaqqgħet. Sadattant ma kellhiex aktar uġiġ u setgħet tieħu n-nifs mingħajr tbatija. Fit-8 ta' April, Carmen żammet kelmta u marret tir-ringrazzja lill-Madonna għall-grazzja li qalgħet, u attendiet għal-laqqgħa ta' Talb.

## It-tifel Bjorn Tabone ta' erba' snin

Xi f'it xhur ilu, jien mort nagħmel intervista lil Veronica Tabone, (li toqgħod: Plot 84, "Bjordan Hse.", Gużè Ellul Mercer Street, Msida), li kienet giet il-Girgenti fl-4 ta' April 1993, mal-ħabiba tagħha Doris Camilleri, u qrat rapport tal-fejqan tat-tifel tagħha Bjorn. Ir-rapport jgħid hekk: "Bjorn Tabone daħal l-isptar San Luqa fl-ENT Ward fl-20 ta' Frar 1993, isofri bi *Croup Fan* (li ma setax jieħu n-nifs). Il-kundizzjoni tiegħu bdiet tkompli teħżien. Għal xi nofsinħar ittieħed fl-ITU fejn dam għaxart ijiem. Kemm-il darba ippruvaw inehħulu il-magna tan-nifs imma kull darba jerga' jaqta' nifsu. It-tobba ddecidew jittawlulu fil-pipe tan-nifs fejn instab li għandu xi f'it laħam hażin. Għamlulu toqba fil-gerżuma minn fejn seta' jieħu n-nifs.

Huwa tela' fl-ENT Ward 2 fit-2 ta' Marzu. Fejn il-kundizzjoni tiegħu kienet tajba. Fis-6 ta' Marzu il-professur iddecieda li jibgħat lil Bjorn id-dar fejn

kellha tieħu ħsiebu ommu permezz ta' magna speċjali. Bjorn hareġ mill-isptar b'tubu tal-fidda fit-toqba tal-gerżuma. It-tifel kellu jibqa' b'dan it-tubu għal żmien mhux magħruf meta l-professur kellu jittawwallu bl-istrument biex jara meta seta' jnehħilu t-tubu biex jieħu n-nifs normali.

Għal xi raġuni it-tubu tal-fidda hareġ minn postu u Bjorn kien qed jieħu n-nifs minn ħalqu. Ippruvaw jerggħu jagħmlulu t-tubu imma sabu li t-toqba kienet ġa għalqet u Bjorn seta' jieħu n-nifs normali. Fid-9 ta' Marzu intbagħat id-dar."

Bi spjegazzjoni ta' dan ir-rapport, Veronica tatni l-informazzjoni li ġejja, fil-preżenza tal-ħabiba tagħha Doris Camilleri li toqgħod ma ġenbha. It-tifel kellu erba' snin meta daħal l-isptar u kien tant hażin li ħasbu li kien se jmut. Meta għamlulu it-tubu tal-fidda, it-tobba stennew li Bjorn kien se jibqa' bih għal żmien twil, jekk mhux għal dejjem. Dan it-tubu kien qisu valv ta' xi 3 jew 4 ċentimetri li parti minnu kienet tidħol fit-toqba tal-gerżuma. Id-dar Veronica kienet tieħu ħsieb tnaddaf dan it-tubu u terġa tagħmilulu fil-gerżuma.

Sadattant, Doris Camilleri, mingħajr ma qalet lil Veronica, marret il-Girgenti titlob lill-Madonna biex tfejjaq lil Bjorn. M'għaddiex ħafna żmien li Veronica indunat li Bjorn kien jieħu n-nifs minn ħalqu. Qabdet it-tifel u ħaditu l-isptar biex il-professur jara x'kien ġara. Dan u sħabu, kienu se jerggħu jippruvaw jagħmlu t-tubu tal-fidda li kien hareġ minn postu imma sabu li t-toqba kienet ingħalqet waħeda u t-tifel kien qed jieħu n-nifs normalment. Meta l-professur għarraf lil Veronika x'kien ġara, din, skantata, saqsietu: "Dan miraku?". Imma l-professur baqa' sieket għax ma setax jifhem kif sar dak li ġara. Meta Veronica għarrfet lil Doris x'kien ġara, din qaltilha kif kienet marret il-Girgenti u rat lil Guża Mifsud u talbitha titlob għat-tifel. Min-naħa tagħha Doris ukoll talbet ħafna lil Madonna għall-fejqan ta' Bjorn.

**L-Editur**